


श्री रामभारुतामहाराज.



प्रस्तावना.

श्रीरामचंद्राय नमः ।

बालमित्र आयुर्वेदभूषण ॥ हरि रामचंद्र
पाठक जाण ॥ वैद्यकीमार्जी अति प्रवीण ॥
धन्वंतरी दूसरे ॥ १ ॥ वैद्य जैसे कविही
जैसे ॥ काव्यी प्रसार पूर्ण दिसे ॥ इच्छा
तयांसी झालीसे ॥ संत-चरित्र लिहावें ॥ २ ॥
श्रीराममारुती महाराज ॥ परब्रह्म कैवल्य-
राज ॥ नाम सुचविलें सहज ॥ मान्य झालें
तयासी ॥ ३ ॥ स्फूर्ति श्रीराममारुतीची ॥
साक वाणी हरिभाऊंची ॥ चरित्रलेख सह
ची ॥ उत्कृष्ट उतरला ॥ ४ ॥ तो हा संत
शावरी ॥ अर्पितां अतिमोदलहरी ॥ उठती

अंतःसरोवरी ॥ गोड झालें प्राहिजे ॥ ५ ॥
 येथें बहूतांचें साह्य झालें ॥ त्या सर्वांचे उप-
 कार भले ॥ ऋण शिरावरी राहिलें ॥ कदा
 कार्ळी फिटेना ॥ ६ ॥ त्या सर्वांचा नाम-
 निर्देश ॥ येथें कराया न अवकाश ॥ कांहीं
 थोडीशीं विशेष ॥ उल्लेख संक्षिप्त करी-
 तसें ॥ ७ ॥ छवी श्रीराममार्तुतींची ॥ ही कृपा
 दत्तात्रय वामन गुप्ते यांची ॥ फोटो देऊनी
 ग्रंथसौंदर्याची ॥ शोभा त्यांनीं वाढविली
 ॥ ८ ॥ अडव्होकेट प्रेस म्यानेजर ॥ नाना
 भाई गोविंद चित्रे उदार ॥ ठसा केला त्यांनीं
 सुंदर ॥ अरूपावधी माझारी ॥ ९ ॥ विनायक
 सिताराम जयवंत ॥ श्री महाराजांचे प्रेमळभक्त ॥
 मुद्रण कार्यो साह्य करति ॥ प्रकाशनाला-
 गूनी ॥ १० ॥ आणिक लहानथोर ॥ आश्रयदाते
 होतील फार ॥ त्या सर्वांचे फार आभार ॥

त्यांसी करूं वंदन ॥ ११ ॥ बालमिश्र हरि-
 भाऊ ॥ प्रेमें वाटती ज्येष्ठ भाऊ ॥ ज्यांनी
 केला हा उडाऊ ॥ भिषग्वर्य कविराज ॥ १२ ॥
 खर्च वजा जातां फायदा ॥ समाधी-फंडांत
 करावा आदा ॥ स्वयें सांगितलें नको फाय-
 दा ॥ थोर मन थोरांचें ॥ १३ ॥ त्यांचे हे
 तों उपकार ॥ थोर झाले माझेवर ॥ आणखी
 आपुल्या ज्ञातीवर ॥ न फिटती कालत्रयी
 ॥ १४ ॥ श्री सरस्वती मुद्रणालयी ॥ काम झालें
 सुवक पाहीं ॥ अवधि थोडा वेळ नाही ॥ त्वरें
 काम पूर्ण केलें ॥ १५ ॥ शास्त्री निपुण मुद्र-
 णाधिकारी ॥ पुढें वाचिलीं त्यांनीं सारीं ॥
 जहाले त्यांचे उपकार भारी ॥ किती ह्मणूनी
 वर्णावे ॥ १ ॥ शके १८४५ शी ॥ रुधिराहारि
 नाम संवत्सराशी ॥ चैत्र शुक्ल पंचमीशी ॥
 लेखनारंभ जाहला ॥ १७ ॥ पुढें भावण कृष्ण

१२शी ॥ पंचाध्यायीं चरित्राशीं ॥ पुरे करवु-
नियां कोपरिवाशी ॥ सदानंदा नमीतसे ॥१८॥

श्रा. कृ. १२ शके १८४५ }
ता. ७माहे सपटंबर १९२३. }
माजगांवकरांचें घर, कुंभार }
वाडा दादर मुंबई, १४ }

भास्कर गोपाळ
ताह्याणे

॥ श्री ॥

श्रीगणेशाय नमः ॥ श्रीगणेशा विघ्नहरा ॥
पाशाकुश शोभति तुङ्गिया करा ॥ वरदमूर्ते
कृपा करा ॥ कवर्नी वरद व्हावे गा ॥ २ ॥
ॐकार प्रणतवत्सला ॥ साकारत्वे शोभला
भला ॥ भक्तभावना पुरवावयाला ॥ अनेक
रूपे घेसी पै ॥ २ ॥ गजवदना गणनायका ॥
गौरी कुमरा विघ्नहारका ॥ मूषकवाहना
सिद्धिदायका ॥ नमन माझे तव पर्दी ॥ ३ ॥
नमन माझे देवी सरस्वती ॥ तव पर्दी देई
सहज स्फूर्ति ॥ श्रीराममारुति चरित्रामूर्ती ॥
भक्तवत्सले देईगे ॥ ४ ॥ हे विद्यादेवी मयूर-
वाहने ॥ वीणारवीं ब्रह्म माने ॥ तल्लीनत्वे
वेददाने ॥ तव भक्तांलार्गी तूं ॥ ५ ॥ नमन
माझे श्रीगुरुवर्या ॥ बुद्धि द्यावी इच्छित
कार्या ॥ श्रीवासुदेवानंद सद्गुरु धैर्या ॥ व्हावा

आपुला आशिर्वाद ॥ ६ ॥ आजवरी अनेक
 संत झाले भारती ॥ आणिकही पुढे होती ॥
 जे पतितजनां उद्धरती ॥ सहजपणें पूर्णत्वे
 ॥ ७ ॥ ते सर्वही गुरुस्थानी ॥ तुजसम
 असती हें मानी ॥ न्युनाधिकता मनीं नानीं ॥
 अनेक रूपें ऐक्यत्वे ॥ ८ ॥ ब्रह्मा विष्णु
 महेश ॥ त्रिगुणात्मक वंच अहर्निश ॥ सृष्टि-
 चक्रा खावकाश ॥ सर्व जगतीं राहोन ॥ ९ ॥
 अंशात्मक अवतार ॥ धर्मस्थैर्या घेसीं परि-
 कर ॥ जडदेही वसोनि सुंदर ॥ उद्धरशी
 जगतीं ॥ १० ॥ श्रीपाद श्रीवल्लभ नरहर ॥
 एकनाथ माणिकप्रभु लीलावर ॥ पंचम
 स्वामी अकलकोटकर ॥ वासुदेवानंद अव-
 तार पै ॥ ११ ॥ यापरी दत्त अवतार ॥
 जाहले आजवरी साचार ॥ दाशरथी-भक्त
 हनुमंत वीर ॥ सेव्यसेवक भावें पै ॥ १२ ॥

राम दाशरथी रूप एक ॥ अंजनीसुत हनु-
 मंत आणिक ॥ एक सेव्य दुसरा सेवक ॥
 परी तादात्म्यरूपें एकची ॥ १३ ॥ अभेदत्वे
 भेद न उरला ॥ अहंभाव सर्व मावळला ॥
 अंतरींच्या अंतरंगा सुरला ॥ तेथें कैचें
 दुजेपण ॥ १४ ॥ जैसा घट भरलासे कूपो-
 दकानें ॥ नदी सरोवर पाहून नयनें ॥ ओतून
 त्यांतील परत घेणें ॥ परी जलतत्व एकचि
 ॥ १५ ॥ कूप तलाव नदी सरोवरें ॥ स्वरूपें
 दिसती वेगळे सारे ॥ नामनिर्देश विविध-
 प्रकारें ॥ परी जलशब्द एकचि ॥ १६ ॥
 तत्वभावे पाहतां एक ॥ अज्ञानत्वे दिसती
 अनेक ॥ परी ज्ञानदृष्टी पाहतां देख ॥ भिन्नत्व
 कोठें दिसेना ॥ १७ ॥ सर्व पाहता तो आहे ॥
 सर्व सृष्टी त्याचीच पाहे ॥ अहंभावावरून
 लवलाहे ॥ पाहतां दिसे तोचि पै ॥ १८ ॥

सारा मायाजालाचा पसारा ॥ सृष्टीमार्जी
 भरला सारा ॥ त्यायोगें षड्रिपुंचा वारा ॥
 प्राणिमार्जी वसतसे ॥ १९ ॥ लोकीं वाढतां
 अज्ञान तिमिर ॥ अधर्मरत होती नारीनर ॥
 त्यां धर्म दावावया परिकर ॥ सन्त महात्मे
 जन्मती ॥ २० ॥ त्यांचीं कामें तेच जाणती ॥
 जन अज्ञानें ना ओळखिती ॥ वेडा पिशा
 भ्रमी ह्मणती ॥ अनुभवपटे तोंवरी ॥ २१ ॥
 जैसें सर्प वृश्चिक दर्शें करून ॥ विव्हळे परी
 औषधि जवळी असतां जाण ॥ इतुक्यामार्जी
 जाणता सज्जन ॥ तीच लावी बरें करी ॥ २२ ॥
 किंवां क्षुधातृपेनें आकळला ॥ कंदमुळांनीं
 प्रदेश भरला ॥ जाणता दावी उपयोगाला ॥
 तेव्हां आकंठ तृप्त होय ॥ २३ ॥ तैसी संत
 महात्म्याची स्थिति ॥ प्रसंगें जन त्या ओळ-
 खिती ॥ अभेदत्वे उपकार करिती ॥ जनते-

वरी दयेनें ॥ २४ ॥ जाहले संत-सर्व वर्णांत ॥
 प्रत्युपकारें कीर्तिभूत ॥ त्या दरेकीं लीला
 अद्भुत ॥ एक दुजार्शी मेळ नाहीं ॥ २५ ॥
 महाराष्ट्रीं यवन मातले ॥ जनांस नाडिती
 धर्मछलें ॥ त्यावेळीं उद्भवलें संताळें ॥ ज्ञान-
 देवादि रामदास ॥ २६ ॥ ज्ञानदेव चांगदेव ॥
 तुकाराम नामदेव ॥ सगन सांवता सेना
 न्हाव ॥ ऐसे जाहले कितीतरी ॥ २७ ॥ दरेकें
 अनेक प्रकारें ॥ धर्मतत्वे दाविर्ली साचारें ॥
 परतवोनि नयमार्गी केलें बरें ॥ जनबुद्धि
 ओळखोनी ॥ २८ ॥ धर्मतत्वे बीजापरी ॥
 भूमिची पाहोनि मगदुरी ॥ शहाणा कुणबी
 जाणोनी पेरी ॥ तच स्थिति धर्माची ॥ २९ ॥
 श्रीरामदास ब्रह्मचारी ॥ श्रीरामसेवा बाह्यां-
 तरी ॥ जनता आत्मारामाभ्यंतरी ॥ रंगले जे
 ॥ ३० ॥ धर्मनाशक अत्याचार ॥ प्रजापीडन

गोसंहार ॥ कुलस्त्रिया संतां अनिवार ॥
श्रीडा जी जी होतसे ॥ ३१ ॥ समर्थ ब्रह्म-
चारी जोगडे ॥ दन्यापर्वती दसती रोकडे ॥
त्या स्वरूपें ओळखिता जे सांगडे ॥ तेच
बसती तयापार्शी ॥ ३२ ॥ महाराष्ट्रावरील
संकट ॥ कोण टाळी ऐसा सुभट ॥ पाहती
सर्वत्र समर्थ दूत ॥ कार्यकारी पुरुषार्थी ॥ ३३ ॥
जैसे चाळिणी माजी चाळितां दाणे ॥ बदला
कचरा पडूं देणें ॥ हुरमुजी नेटका पाहोनि
घेणें ॥ तेवीं शोधितां सर्वत्र ॥ ३४ ॥
शोधकां शोधितां गारगोटा ॥ परीक्षागुणें
पाहतांच खोटा ॥ संस्कारितां होय सु-
घटा ॥ हिरा निपजेल खात्रीनें ॥ ३५ ॥ तोंचि
भोंसले राजे शिवाजी ॥ समर्थ ओळखिला
तो गाजी ॥ जोशापरी भविष्य अंतरामाजी ॥
जाणोनि दृष्टी ठेविली ॥ ३६ ॥ बजरंग

मारुतीची भक्ती ॥ जनचिर्ती विबविती ॥
 आखाड्याची सर्वत्र पद्धति ॥ शारीरिक
 बल वाढाया ॥ ३७ ॥ पेशापरी जनीं
 प्रसृति ॥ सद्गुरु समर्थाची महती ॥ लोकीं
 लौकिक वाढविला अती ॥ सांप्रदाय
 प्रसरला ॥ ३८ ॥ महासंत तुकाराम ॥
 विट्ठल ब्रह्ममुखी नाम ॥ हरिकीर्तनीं तल्लीन ॥
 अभंगवाणी वीतरागी ॥ ३९ ॥ कीर्ति
 प्रसरली चोर्हीकडे ॥ शिवरायमना केलें
 वेडें ॥ राजकारणीं मन उडे ॥ तुकारामीं
 रंगलें ॥ ४० ॥ भेट घेती अती तांतडी ॥
 उपजली विट्ठलरूपीं गोडी ॥ देहकर्मा
 विसर पाडी ॥ एकांत ईश्वर प्राप्तीचा
 ॥ ४१ ॥ पाहनियां वरीची उपरती ॥ सेवक
 जनें कळविली स्थिती ॥ राजे बहकले
 ना ओळखिती ॥ चलावें आपण त्यांपाशीं

॥ ४२ ॥ ऐकोनि शिष्यांची वार्ता ॥
माता सुनेलागीं सांगे आतां ॥ जावोनि
आणीं तुम्हा भर्ता ॥ गोष्टी चार सांगोनि
॥ ४३ ॥ सईबाई गेल्या राजा पार्शी ॥ एकांत
वृत्ति तल्लीन मनार्शी ॥ ध्यास लागला
परमात्मवृत्तीशीं ॥ विस्मृति पडे सर्वांशीं
॥ ४४ ॥ पाहोनि ऐशा परीशी ॥ बाई सां-
गति तुक्यापार्शी ॥ ऐकोनि खूणगांठ
पटली मनार्शी ॥ भेट घेति राजाची ॥ ४५ ॥
तुकारामें केला उपदेश ॥ आल्या अवतारींचा
कार्योद्देश ॥ पार पाडणें या तत्त्वास ॥ ओळखू-
नी वर्तविं ॥ ४६ ॥ तुम्हायोग्य ऐसा सद्गुरु ॥
श्रीसमर्थ असती साचारू ॥ मार्ग दर्शक
निश्चित थोरू ॥ अधिकारी योग्य ते ॥ ४७ ॥
ऐकोनि स्पष्ट अशी अभंगवाणी ॥ शिवराया-
च्या पटली अंतःकरणीं ॥ प्रेम लागलें

तुकयाचरणीं ॥ आज्ञा आपली शिरसामान्य
 ॥ ४८ ॥ राजे आनंदें आले घरा ॥ पाहते ज्ञा-
 ले कार्य पसारा ॥ समर्थ-चरणीं हेतु सारा ॥
 वाहती मनीं रात्रंदिन ॥ ४९ ॥ श्रीसमर्थ भे-
 टाची तंद्री ॥ उपजली ती सुचों नेदी ॥ हें
 मस्तक त्या चरणारविंदीं ॥ कधीं ठेविन
 जाहलें ऐसें ॥ ५० ॥ शोधितां महाप्रयासें
 अकस्मात ॥ गिरिगव्हरीं झाली भेट ॥ परी
 पाहोनि ध्यानस्थ ॥ केलें नमन साष्टांगें ॥ ५१ ॥
 जयीं अभंग वाणी पडेल कार्णी ॥ तयीं
 मस्तक उचलीन निर्वाणीं ॥ सदरूप आ-
 णोनि ध्यानीं ॥ एकाग्रवृत्तीं दंडवत ॥ ५२ ॥
 शब्दोचार पडले कार्णी ॥ ध्येयकर्तव्या प-
 रीस झणीं ॥ कर्म करोनि दावा पहिल्यानीं ॥
 आम्ही दूर नसोंचि ॥ ५३ ॥ यापरी स्पष्ट
 बोल पडतां कार्णी ॥ सद्गुरु आज्ञा लक्षणीं ॥

पाहति दशदिशा निरखोनी ॥ समर्थ मूर्ति
 दिसेना ॥ ५४ ॥ मनार्शी बाधिली दृढगांठ ॥
 कर्तव्याविना न होय भेट ॥ गुरुनाम उच्चारुनि दुर्घट ॥ कार्य करूनि दास्यवावे ॥ ५५ ॥
 ऐशियापरी कर्तव्य कार्य ॥ उद्युक्त केलें तें
 प्रसिद्ध होय ॥ संतलीला न ओळखाय ॥
 अंतरीं पटे तोंवरी ॥ ५६ ॥ तुकाराम निःसंग
 ठेला ॥ विठ्ठलरूपीं पूर्ण भरला ॥ सर्वस्वी
 वीतरागलेला ॥ भक्तिमार्ग दाऊनियां ॥ ५७ ॥
 जनता रामीं रंगले ॥ जन माझे जनतेत मुरले ॥
 कार्यकारण दाऊनि आगळें ॥ समर्थ सदा
 निरंजन ॥ ५८ ॥ जाणत्या जनें हें जाणलें ॥
 अंशात्मक हे अवतरले ॥ कार्यकारण हातीं
 धरलें ॥ हनुमंतरूप समर्थ ॥ ५९ ॥ शिवार्जी
 राजे कार्यकर्ते ॥ समर्थ सद्गुरु करविते ॥
 कार्यकारणा जाणते ॥ लोकीं धर्म राखावया

॥ ६० ॥ श्रीशिवबापार्शी कार्यकरते ॥ पुरुष
अनेक रत्नापरते ॥ चिटणीस देशपांड्यादिक
ते ॥ समर्थपदी तल्लीन ॥ ६१ ॥ इच्छा दिसली
समर्थांची ॥ आज्ञा ह्मणोनि शिवबा झेलिती ॥
कारभारी मस्तकी धरिती ॥ पार पाडिती
तांतडीनें ॥ ६२ ॥ ऐसियापरी समर्थभक्ति ॥
प्रभुचांद्रसेनीय कायस्थी ॥ समर्थ सांप्रदाय
स्वीकारिती ॥ आजवरी स्त्रीपुरुष ॥ ६३ ॥
स्वामीसेवापरायण ॥ रामसेवक हनुमंत
गुण ॥ ते परी प्रसिद्ध पूर्ण ॥ प्रभु कायस्थ
आचरिती ॥ ६४ ॥ समर्थ चरणींचें जाणोनि
प्रेम ॥ भाव भक्ति पूर्ण ओळखून ॥ अवतरले
ही निश्चित खूण ॥ श्रीराम मारुती चरित्रांती
॥ ६५ ॥ देशपांडे घराणें गांव पेण ॥ कुलवंत
सदाचारी पूर्ण ॥ राजकार्जी मिळे वेतन ॥ पेशा
सर्वदा नोकराचा ॥ ६६ ॥ चांद्रसेनीय क्षत्रिय

वीर ॥ महाराष्ट्रीं वसले पूर्वाधार ॥ हे हे
 कुलोत्पन्न साचार ॥ परी भूपत्व नाही यां
 लागीं ॥ ६७ ॥ जैसें ययातीनें पुत्रां शापिलें ॥
 एक पुत्रवंशें राज्य केलें ॥ बाकी परा अंकित
 राहिले ॥ तेवीं स्थिति कायस्थांची ॥ ६८ ॥
 क्षात्रकर्मीं रणधीर वीर ॥ धाडसादि गुणें
 पूर्ण खंवीर ॥ सुत्सद्दी धीवान् अपार ॥
 छणुनी वाटे मनीं शंका ॥ ६९ ॥ सेवाधर्म
 अति उत्तम ॥ पूर्ण स्वामिसेवा परायण ॥
 निष्कलंक स्वामिभक्त पूर्ण ॥ उज्वल इतिहास
 आजवरिचा ॥ ७० ॥ पाहोनि पेशा सत्कुली ॥
 माता सीताबाई माउली ॥ वडील राजा-
 रामभाऊ भली ॥ सेवा करिती ॥ ७१ ॥
 मातुलग्राम भिवंडी कुळकर्णी ॥ माता धार्मिक
 वृत्तीची खाणी ॥ सांप्रदायभक्ति रामचरणीं ॥
 त्या कुशीं जन्मले ॥ ७२ ॥ यापरी श्रीराम-

मारुती चरित्रामृत ॥ प्रस्तावरूपे प्रथमो-
ध्याय पूरित ॥ पुढें बालपण लीलावृत्त ॥
चरित्रामृतीं येईल ॥ ७३ ॥ इतिश्री राम-
मारुती चरित्रामृत कथा ॥ प्रथमोध्यायीं
वर्णिली सर्वथा ॥ श्रीचरणीं अर्पूनि तत्वतां ॥
हरि कवि मनीं आनंदे ॥ ७४ ॥ ॥ ॥



अध्याय २ रा.



श्रीगणेशाय नमः ॥ श्रीसरस्वत्यै नमः ॥ श्री
सद्गुरुभ्योनमः ॥ श्रीराममारुतचरित्रामृत ॥
द्वितीयोध्यायी बाललीला वर्णित ॥ जे
निजानंदी तल्लीन असत ॥ जन्मापासुनी ॥ १ ॥
सीताबाई माउलीते ॥ झाली चार अपत्ये ॥
दोन कन्या पुत्र दोन ते ॥ वामन शंकर
नामै पै ॥ २ ॥ शंकर अर्थ कल्याणकर ॥
लोकमुखी कल्याण भिवंडीकर ॥ जन्मापासून
वीतरागी परिकर ॥ प्रसिद्धीते आले पै ॥ ३ ॥
महाप्रयासे शोधितां परिकर ॥ शोधकां
सिद्धार्थी संवत्सर ॥ सत्राशे एक्यायशी
सोमवार ॥ नवमी मुळी जन्म जाहला ॥ ४ ॥
सर्वां अशुभ योग वाढला ॥ चिंता चित्तासी
ध्याकुला ॥ आनंदाचा विरस झाला ॥ परी

सत्य कोण जाणे ॥ ५ ॥ कुयोग अथवा अमृत
 सिद्धियोग ॥ ज्यांचा भव हाचि जग ॥ स्थळ
 काळाचा ज्यांसी अभाव ॥ त्यांसी दोन्ही
 सारखे ॥ ६ ॥ जे नर देहीं दिसती डोळा ॥
 परी सबाह्य अंतरीं वेगळा ॥ त्यासी ओळ-
 खाया आगळा ॥ पूर्व वसे तोचि जाणे ॥ ७ ॥
 जैसें रातान्न धान्य सूप भरून ॥ त्यामार्जी
 पांढरे तितुके वेंचून ॥ चोळितां तेजस्वी
 सुवासिक पूर्ण ॥ उद्भवती त्यापरी ॥ ८ ॥
 पापपुण्याचा समयोग होत ॥ तेधवां मनुष्य-
 देह होत प्राप्त ॥ त्यांतून जाणता पंडित ॥
 सुकृते येत आवृत्तीनें ॥ ९ ॥ जन्मुनी राहिलें
 कार्य अपुलें ॥ दृढ संकल्पें आचरतां धरें ॥
 मृत्यु समयीं वासना उरे ॥ पुनरावृत्ती त्या
 सार्थी ॥ १० ॥ कित्येक विभूति ये रीती ॥ कार्य-
 कारणापुरते येती ॥ पूर्तता करूनि जाती ॥

केवल्यपदालागीं ते ॥ ११ ॥ झालेलें वासनेचें
वाटोळें ॥ वासुदेवीं सवाह्य रंगले ॥ केवळ
उपकारा अवतरले ॥ लोकांकारणें अलिप्त
॥ १२ ॥ नरदेह प्राप्त होतां ॥ जाणूनि त्याची
श्रेष्ठता ॥ नारायणीं तल्लीनता ॥ त्याची थोरवी
काय वर्णू ॥ १३ ॥ ऐसे निजानंदीं रंगलेले ॥
नरदेह धरूनि लोकीं आले ॥ जन्मतां कुयोग
लागलेले ॥ परी भवा सहित भस्म होती
॥ १४ ॥ जन्मल्या असल्या रत्नाची जाण ॥
मातापित्या होय कोट्टन ॥ केवळ पूर्वयोगीं
आले हें ज्ञान ॥ भविष्य केवीं कळावें ॥ १५ ॥
कांहीं मास गेलियावरी ॥ राजारामभाऊ आ-
जारी ॥ झाले ओढवली व्याधी भारी ॥ भरली
शंका नक्षत्राची ॥ १६ ॥ म्हणती देवें दिधला
पुत्र ॥ परी जन्मकाळीं मूळ नक्षत्र ॥ जनकजन-
नीचा घात मात्र ॥ खराखुरा होणार ॥ १७ ॥

शांति होम दान आदी ॥ कथिले जे जे
 धार्मिक विधी ॥ केले होते परी व्याधी ॥
 वाढत चालली प्रतिदिन ॥१८॥ आप्तेष्टांमार्जी
 भीति ॥ वाहं लागली आतां निश्चिती ॥
 राजारामभाऊ मृत्युपंथी ॥ लागले हें साचार
 ॥ १९ ॥ इतुक्यामार्जी चमत्कार ॥ झाला
 अकस्मात अनिवार ॥ राजारामाचे मातुल
 खारकर ॥ माधवनामें होते पै ॥ २० ॥ होती
 संतपदी त्यांची भक्ति ॥ वालमुकुंद स्वामी-
 वरती ॥ बहू होती निश्चिती ॥ सद्गुरु मानिती
 त्यालार्गी ॥ २१ ॥ सदां जाणें येणें त्यांचे
 मठी ॥ नियमितपणें घेती भेटी ॥ प्रेमभक्ति
 स्वामी जाणती ॥ अंतरामार्जी निश्चित ॥२२॥
 बहुत दिवस झाले ॥ माधवराव नाही मठी
 आले ॥ म्हणोनि तांतडी निघाले ॥ शिष्य-
 गृही गुरू ते ॥ २३ ॥ पाहनियां सद्गुरूची

मूर्ति ॥ चिंता मानसी जडली होती ॥ परी
 दर्शनलाभ अकस्माती ॥ ह्यणूनि आनंद जाह-
 ला ॥ २४ ॥ कथिलें चितेचें कारण ॥ राजा-
 राम भाऊतें घडविलें दर्शन ॥ शंकर बाळा
 दर्शना नेऊन ॥ चरणीं माथा ठेविला ॥ २५ ॥
 स्वामी आपुलें दर्शन ॥ अवचित लाभलें हें
 पूर्वपुण्य ॥ यापणीं हें शेवटचें मजलागुन ॥
 झालें ऐसें दिसतसे ॥ २६ ॥ ऐकोनि सीता-
 बार्हचें भाषण ॥ स्वामी बोलले तिजलागून ॥
 व्याधी दुरावेल हें जाण ॥ आनंद होईल सर्व-
 स्वी ॥ २७ ॥ शंकरबाळा स्वामीचरणीं ॥
 मातेनें घातलें भक्तीनीं ॥ मूकनक्षत्रीं जन्म-
 ला ह्यणोनी ॥ न्यावा आपुला ह्यणाल्या
 ॥ २८ ॥ स्वामी बोलले माउलीशीं ॥ चिंता
 न करावी मानसी ॥ हा आमुचा निश्वयेंसी ॥
 जाऊं घेवोनि वेळ येतां ॥ २९ ॥ ऐसें बोलोनि

कुर्वाळुनी ॥ बाळ दिधला माते लागुनी ॥
 ठेव आमुची रक्षा ह्मणोनि ॥ आशीर्वाद
 दीधला ॥ ३० ॥ संतदर्शन अकस्मात् ॥ बा-
 ळासह लाभलें निश्चित ॥ निर्वाणीचे बोल
 मानित ॥ भक्तिभावें तेथवां ॥ ३१ ॥ भाषना
 फळासी आली ॥ व्याधी दूर होत चालली ॥
 वैद्यांनीं असाध्य ह्मटलेली ॥ नवल वाटलें
 इतरांतें ॥ ३२ ॥ शुक्लपर्शीच्या इंदूप्रमाणें ॥
 बाळ वाढलें पूर्णपणें ॥ वाटला आनंद तेणें ॥
 बाळ लीला पाहून ॥ ३३ ॥ गबाळ अलुडप-
 णा भारी ॥ एकलकोंडा स्वेच्छाचारी ॥ वाढलें
 पात्र पाहतां भिकारी ॥ वृत्तपणें देत त्या ॥ ३४ ॥
 लसाकपडा अंगावरील ॥ उतरून देई शंकर
 बाळ ॥ दया अंतरीं बहुसाल ॥ उपजतां गुण
 दृष्टी पडे ॥ ३५ ॥ शाळा विद्येचा व्यासंग ॥
 मनासी कंटाळा अभंग ॥ स्वइच्छा वर्तनाचा

योग ॥ दिवसमासीं वाढता ॥ ३६ ॥ सात
 आठ वर्षांचे असतां ॥ टाकळीचे सांप्रदायी
 तेवखतां ॥ भिवंडी मुक्कामीं सहज येतां ॥
 गांड पडे उभयतांची ॥ ३७ ॥ अंतरींची खूण
 पटली ॥ दह मैत्री दिसों लागली ॥ सात्रि-
 ध्याची प्रीति जडली ॥ चमत्कार वाटला ॥ ३८ ॥
 देतां एका बाईस उपदेश ॥ शंकरबाळ येतां
 गुरूस ॥ घावी माळ या मुलास ॥ सांप्रदायी
 करावा ॥ ३९ ॥ ऐकोनि बाईचें भाषण ॥
 गंगाधर महाराज हांसून ॥ बाळ शंकरासी
 घेऊन ॥ कार्नी कांहीं सांगितलें ॥ ४० ॥ सं-
 बोधिलें रामजी नामें ॥ उनाडपण उडे तेणें ॥
 संथपण एकांतीं राहणें ॥ पूर्व वृत्ती पालट-
 ली ॥ ४१ ॥ जैसी गारगोटी पारखूनी ॥ मारी
 टाकी चरक सहाणी ॥ संस्कारें अंतरींचे
 झणी ॥ दृष्टीस पडे तैसें झालें ॥ ४२ ॥ शाळा

शिक्षणीं श्रम केले ॥ नाही मराठी मना आले ॥
शिको गुजराथी पत्कारिलें ॥ झणूनि त्या
झाले घातलें ॥ ४३ ॥ जमियत रामभाऊंचे
प्रिय मित्र ॥ तेही श्रमले अनेकपरि विचित्र ॥
ज्याचें पूर्वजन्मीं शिक्षण पवित्र ॥ झालें त्या-
सी काय देणें ॥ ४४ ॥ तो प्रकार दिसाया
उणें ॥ काल कारणार्ची संमेलनें ॥ होती
तेव्हां जनचित्त नयनें ॥ धांऊनियां लागती
॥ ४५ ॥ जैसी झाडाची सुकणी कळी ॥
गुणरूप दावावया निर्बळी ॥ कालें
उमलतां एकेक पांकळी ॥ घ्राणेंद्रिया
बोध तेव्हां ॥ ४६ ॥ संस्कार पहिला घडला ॥
मनासी अती घोळ लागला ॥ सर्व परीचा
फरक झाला ॥ तंद्री जडे एकांताची ॥ ४७ ॥
जावें देवालयीं निघोन ॥ बसार्वें पोत्यांत
पाय घालोन ॥ किंवा पिंडीवर पडोन ॥

राहावें एकाग्र करोनी ॥ ४८ ॥ वस्त्राप्रावरणाची
 इच्छा ॥ नसे क्षुधा तृषेची वांछा ॥ हांक मा-
 रोनि देती त्याचा ॥ अब्हेर कधीं नसेची ॥
 ॥ ४९ ॥ जीवन-यात्रेची नसे चिंता ॥ संत-
 समागर्मीं रंगे चित्ता ॥ वैराग्य बाणे ये
 परता ॥ व्याप नसे कांहींही ॥ ५० ॥ भीमे-
 श्वर रामेश्वर अखंड ॥ श्रीराम हनुमंतीं दृढ ॥
 बालार्जिसह भक्ति-वेड ॥ लोकीं दिसूं लागलें
 ॥ ५१ ॥ पिंडी धरूनि पालथें पडतां ॥ लोकीं
 चमत्कार वाटे चित्ता ॥ जैसें मार्कंडेयाचें
 आयुष्य सरतां ॥ यमधर्म स्वतां येई ॥ ५२ ॥
 शंकरमूर्तिं प्रकट जाहली ॥ आयुरज्जू घट्ट
 केली ॥ भक्तवत्सल करी साउली ॥ पाश
 तोडिला यमाचा ॥ ५३ ॥ तैसी दिसे लोकीं
 कृती ॥ चमत्कार आहे ऐसें ह्मणती ॥ जणों
 पडरिपूंच्या हातीं ॥ पडों नये म्हणोनी ॥ ५४ ॥

समंजसानीं ओळखलें ॥ हे प्रवृत्तीतें कंटा-
 ल्ले ॥ भवार्णवा पूर्ण भ्याले ॥ संत धर्म
 दिसतसे ॥ ५५ ॥ मी कोण आलों कोडून ॥
 कार्य कारणाची मना जाण ॥ देई प्रवृत्तीला
 लोडून ॥ त्यासी सर्व सारखें ॥ ५६ ॥ पर्वत
 दऱ्या अरण्यें ॥ एकांतीचीं सर्व साधनें ॥
 मन वारू जिकिला जेणें ॥ शांतिच तथा
 सर्वत्र ॥ ५७ ॥ कूर्माकृति देवालयीं ॥ दर्शना
 जातां यासी पार्यीं ॥ दिसे परी ओळख नाहीं ॥
 कवण तत्वे असावा ॥ ५८ ॥ कूर्म-शरीरीं
 स्पर्श होता ॥ तो बाह्येंद्रियें आंत घेतां ॥ या
 तत्वां ओळखतां ॥ एकाग्रतेचें तत्व कळे
 ॥ ५९ ॥ अंतर इंद्रिया आकळोन ॥ सेवक-
 भावा ओळखोन ॥ देव तत्वा जाणून ॥ एक
 तंद्री या रूपीं ॥ ६० ॥ ऐसी उपासना रा-
 मजी बालें ॥ सर्व देवीं ऐक्य वसलें ॥ दुजे-

पणासी पारखें केलें ॥ सर्वाभावीं एकत्वे
 ॥६१॥ गुहा अरण्ये ग्रामखेडे ॥ सर्वत्र भरला
 रोकडे ॥ उपाधीचे फेंकिलें आंगडे ॥ एकाग्र-
 तत्वे एकरूप ॥ ६२ ॥ ऐशा वृत्तीचा बोल-
 बाला ॥ बाळपणीं होऊं लागला ॥ धनवड-
 कर-गृही वाद जुंपला ॥ पंडिती वेदांताचा
 ॥ ६३ ॥ धनवडकरां स्मरण झालें ॥ रामजी
 बाळा आणविलें ॥ तत्ववादा ओळखलें ॥
 पाटी चा कीं खुणेनें ॥ ६४ ॥ लिहून दिधली
 पाटी हातीं ॥ धनवडकरें वाचूनि पुढती ॥
 पंडिती वाचूनियां ख्याती ॥ केली बहुत
 रामजीची ॥ ६५ ॥ धनवडकरें केली विनंती ॥
 नित्य भोजना सांगतीं ॥ यावे ह्मणाले भाव
 चितीं ॥ तेव्हांपासून वैसला ॥ ६६ ॥ कढी
 दूध मिष्टान्न ॥ परी परी एक करून ॥
 श्रीरामनामें ग्रास उचलोन ॥ एकाग्रत्वे जे-

विती ॥ ६७ ॥ भजन प्रेमीं चित्त जडे ॥ लाज
भीड सफा उडे ॥ भजनरंग कोणकिडे ॥
असो तेथें त्वरें जाती ॥ ६८ ॥ नाचणें उडणें
ताल धरणें ॥ मुखीं भुभुःकार करणें ॥ स्वरीं
मिळुनी ताना घेणें ॥ नामघोषें तेघवां ॥ ६९ ॥
उत्सवांतीं पालखी पुढें ॥ नाचणें लोळणें
प्रेम वेडें ॥ भान विरहित तंद्री चढे ॥ उंच
उड्डाणें पांच हात ॥ ७० ॥ वृत्ती ऐशी वाढूं
लागली ॥ आप्त स्वकीयां खातरी पटली ॥
भवार्णवा आंचवलेली ॥ संतमूर्तिं खास
असे ॥ ७१ ॥ जे निजानंदीं रंगले ॥ आपपर
भावा विसरले ॥ माझें तुझें कांहीं न उरलें ॥
तोहि सर्व जगाचा ॥ ७२ ॥ अंतरींची खूण
जाणली ॥ त्यांसी पूर्णत्वे बांधिली ॥ त्यांचीं
बाह्येंद्रियें लुलीं झालीं ॥ शीतोष्ण त्यांसी
नडेना ॥ ७३ ॥ ऐसी स्थिति रामजीची ॥

स्थले अनिश्चित वसण्याची ॥ दुःख आनंद
समत्वेची ॥ सर्व ऋतू सारखे ॥ ७४ ॥ या
परी बाललीला कथा ॥ अद्वैत-वृत्ती वैरा-
ग्यपंथा ॥ दावी संत महिमा तत्वतां ॥ बाल-
पणापासूनी ॥ ७५ ॥ इति श्रीराममारुती
चरित्रासृती ॥ बाललीला निवृत्तवृत्ती ॥
पुढे साधनमार्गा दाविती ॥ निजरीति
लोकांतें ॥ ७६ ॥



अध्याय ३ रा.



श्रीगणेशाय नमः ॥ श्रीसरस्वत्यै नमः ॥ श्री-
सद्गुरुमूर्तये नमः ॥ श्रीराममारुती चरित्रामृ-
ती ॥ द्वितीयोध्यायी वणिंली बालवृत्ती ॥
तृतीयोध्यायी साधनगती ॥ प्राप्तली ते कथिले
जे ॥ १ ॥ पूर्वसंचिते प्रेम जडे ॥ देवाठायी
दिसती वेडे ॥ भजनरंगी रंग चढे ॥ देहभा-
ना विसरती ॥ २ ॥ पूर्ववृत्तीचा पालट होत
॥ मुग्धवृत्ती हळुहळू सुटत ॥ जड चैतन्याचे
कोडे पडत ॥ उकलेना ह्मणोनी ॥ ३ ॥ मी
कोण आलों कोहन ॥ काय कर्तव्याचा पुढे
प्रश्न ॥ मनासी न पडे चैन ॥ कोडे न सुटे
अंतरांचे ॥ ४ ॥ जडली नामस्मरणाची आ-
सकी ॥ अहोरात्र जप होती ॥ गाढ निद्रेंत
पेकूं येती ॥ श्रीरामनाम उच्छ्वासी ॥ ५ ॥

वेग भरला तर्थां ॥ १७ ॥ वसती कोठें राहती
कसे ॥ अन्नोदक घेतलें वा नसे ॥ निद्रा
जागृती पुसणें नसे ॥ वीतराग वृत्ति प्रसिद्ध
॥ १८ ॥ ऐशा वृत्तीस शोधी कोण ॥ बढता
रंग दिनानुदिन ॥ कोण कैचें समाधान ॥
येवोनि करी अवचित ॥ १९ ॥ ध्येय ताप
मना, चेतवी ॥ दृढरूप दुग्धा येत उकळी ॥
उभ्यापरी अश्रुजलीं ॥ धरित्रीला भिजविती
॥२०॥ वाटे धरित्रीस ह्मणती ॥ भार जाहलों या
जगतीं ॥ मजसमान या पुढती ॥ ना प्रसवीं
गे माये ॥२१॥ क्षुधा तृषेनें आर्तलों ॥ वणवण
करितां हिंडलों ॥ मृगजलापरी फसलों ॥ जल
ना तथा अमृत कैचें ॥ २२ ॥ ऐशापरी चाललें
असतां ॥ तो योग आला अवचिता ॥ माधवराव
सुंबईस जातां ॥ भगिनीसुत आले सन्मुख
॥२३॥ पुषती पितृमातुला जातां कोठें ? ॥ येऊं

काय मी सांगार्ते ? ॥ नवल वाटलें माधवा-
र्ते ॥ पुसती येतो का मुंबापुरी ? ॥ २४ ॥
आजची रात्र सदगुरु मठांत ॥ काढणें आहे
सान्निध्यांत ॥ पूजा अर्चा भजनांत ॥ परवडे
तरी येईगा ॥ २५ ॥ इच्छा होती तेंच आलें ॥
सहजपणें पुढें ठेलें ॥ चिर्ती अत्यंत आनं-
दले ॥ निघालेचि झडकरी ॥ २६ ॥ शुद्ध
दृढ ध्येयार्चे फळ ॥ हेंचि योग तपोबळ ॥
करी ईश्वरा उतावीळ ॥ इच्छा तृप्ती होतसे ॥
॥ २७ ॥ दृढ भाव ज्याचा झाला ॥ भावना
रूपें एकवटला ॥ त्याला देव आगळा ॥
राहेचिना ॥ २८ ॥ यापरी सफल झाली
भावना ॥ शीवाहुनी गेले सदगुरुदर्शना ॥
ती आनंदमूर्ति दिसली नयना ॥ केले साष्टांग
प्रणिपात ॥ २९ ॥ तूंचि माझा ज्ञानदाता ॥
तूंचि तिमिरा घालविता ॥ धन्य धन्य कृपा-

बंता ॥ सद्गुरुनाथा भेटलासी ॥ ३० ॥
ऐसें ह्मणोनि अंतःकर्णी ॥ आनंदें हृदयीं
गदगदोनी ॥ दंडापरी पडले धरणी ॥ स-
द्गुरुचरणीं रामजी ॥ ३१ ॥ स्वामीनीं पुसला
वृत्तांत ॥ कोण कोठील काय हेत ॥ ऐकोनि
तोषले चित्तांत ॥ पटली ओळख हृदयासी
॥ ३२ ॥ मार्ग झाला मोकळा ॥ दूर झाला
अडथळा ॥ इच्छामात्रें पडे पाउला ॥ शिवा-
हुनी सुंबईतें ॥ ३३ ॥ जा ये झाली सदा
चाळू ॥ सद्गुरुचरणीं श्रद्धाळू ॥ विनत पाहूनि
कनवाळू ॥ सद्गुरु हृदयीं आनंदले ॥ ३४ ॥
श्रीसद्गुरुस्वामी बाल-मुकुंद ॥ ब्रह्मचारी तेजस्वी
अगाध ॥ वृत्तींत पूर्ण आनंद ॥ अभेदत्वे सर्वांशीं
॥ ३५ ॥ मुंबापुरींत मुक्काम ॥ कांदेवाडी
प्रसिद्ध पूर्ण ॥ बनलें भक्तीचें स्थान ॥ मठ
पवित्र अश्वत्थतळीं ॥ ३६ ॥ निजामहैद्राबाद

विख्यात ॥ श्रीगुंडो महाराज तेथील होत ॥
ज्यांनी ब्रह्म जाणिले साक्षात ॥ त्यांचे शिष्य
स्वामी पै ॥३०॥ श्रीगुंडोजींचे शिष्य अनेक ॥
श्री नारायण, सखा, आणिक ॥ ज्ञान, नाथ,
आदि अष्टक ॥ त्यांतील स्वामी एक पै ॥३८॥
कांती स्वामींची गोमटी सुंदर ॥ स्थूल
कृश ना उंच शरीर ॥ धिप्पाड छाती चर्या
गंभीर ॥ मधुर वाणी आनंदी ॥ ३९ ॥ भजन
प्रेमी सदा अढळ ॥ पार्यी बांधोनि नाचती
चाळ ॥ वाटे तारुण्य उद्भवले सकळ ॥ भजन
रंगी पाहतां ॥ ४० ॥ वैराग्य मूर्ति योगी जनी
॥ नित्यनेम पार्थिव अर्चनी ॥ स्वामीमुखी
प्रसादवाणी ॥ भाविकजन येती सदा ॥४१॥
अनेक तीर्थे महायात्रा ॥ पादचारी केल्या
त्या पवित्रा ॥ संतसमागम पुण्यक्षेत्रा ॥ पर्व-
त गुहा धुंडिल्या ॥ ४२ ॥ पेशा गुरूशी शिष्य

लाभले ॥ अद्भुत प्रेम ओथंबलें ॥ शिवाचें
वास्तव्य सोडिलें ॥ सद्गुरुचरणीं राहती
॥ ४३ ॥ गुरुसेवा देवसेवा ॥ भजनामृत नित्य
प्यावा ॥ तोचि पेला सदा व्हावा ॥ बाल-
पणापासुनी ॥ ४४ ॥ पाहूनि उत्तम भक्तीला
॥ अंतरीं सद्गुरु आनंदला ॥ उपनयना पात्र
झाला ॥ उपदेशा योग्यचि ॥ ४५ ॥ उपनय-
नाचें पांघरतां घोंगडें ॥ अज्ञानें उलट शीत
चढे ॥ ज्ञान डोळा जयीं उघडे ॥ तेंचि
खरें उपनयन ॥ ४६ ॥ गळां घातला सुता-
चा दोरा ॥ लंगोटी नेसविली परिकरा ॥
प्रथमाश्रमाची जाणीव जरा ॥ नापडे तें उप-
नयन का ? ॥ ४७ ॥ असो सुमुहूर्त मौंजीचा
॥ गुरूनें अंकीं बैसवोनि साचा ॥ झाला
संस्कार थाटाचा ॥ श्री स्वामीच्या मठांत
॥ ४८ ॥ झाला उपदेश नित्य नेम ॥ ध्यान

धारणा प्राणायाम ॥ योग विद्या आक्रमण ॥
गुरुसमीप चालतसे।४९।योग मार्गाची प्रगती॥
सच्छिष्यें मेळविली किती ॥ परीक्षेनें दाविली
प्रचीति ॥ भजनरंगीं सर्वजनां ॥ ५० ॥
एक स्वामीशिष्य काशीस गेला ॥ पाय
घसरोनी गंगेत पडला ॥ अंतर्ज्ञानें जो वर्तला
॥ वृत्तांत जाणिला स्वामीनीं ॥ ५१ ॥ शि-
ष्याकडे गुरूनें पाहिलें ॥ अंतरीचें झर्णी
जाणिलें ॥ समाधीतें चढविलें ॥ जड डेविलें
तेथेंचि ॥ ५२ ॥ आत्मबलें काशीस जाऊनी॥
गुरुबंधूस उठवोनी ॥ मागुती जडांत शि-
रोनी ॥ यौगिकबळें केलें कीं ॥ ५३ ॥ अंतर
ज्ञानें गुरूस कळलें ॥ शिष्यास दृष्टीनें
आज्ञापिलें ॥ शिरसा वंद्य ह्यणूनि झेलिलें ॥
काम केलें झडकरी ॥ ५४ ॥ योग्यांची क्रिया
योगी जाणती ॥ इतरांस त्या सत्याची पडे

भ्राती ॥ ज्या पूर्व संचितें समागम होती ॥
 तेच जाणती सत्यता ॥ ५५ ॥ यापरी होतां
 पूर्ण तयारी ॥ सद्गुरुसंगें यात्रा भारी ॥ अनेक
 तीर्थे पादचारी ॥ हिमालयासहित ॥ ५६ ॥
 अगम्य गुहा संत महंती ॥ वसल्या तेथें योग-
 मार्गें जाती ॥ परस्परांच्या भेटी होती ॥ तो
 आनंद काय वर्णें ॥ ५७ ॥ सद्गुरुसमागम
 आनंद सागर ॥ त्यांत संत महंत तीर्थे अपार
 ॥ त्या संगमाचा आनंद बहर ॥ ज्याशीं
 होई त्या ठावा ॥ ५८ ॥ जैसी पक्क आम्र-
 फलाची गोडी ॥ रसना चाखी अती आवडी ॥
 दंतादिक हुकमी गडी ॥ चोखण्या मार्ग करि-
 ती पै ॥ ५९ ॥ किंवा ब्रह्मरसाचा घुटका ॥
 अज्ञाना वितंड वाटे नीका ॥ ज्ञात्या लागे
 आनंद झटका ॥ डोळें लागे अंतरीं ॥ ६० ॥
 किंवा शुद्ध राग तालसुरीं ॥ गायक गायी

शास्त्रापरी ॥ मृढा तानस्वराची वैखरी ॥ ऐ-
 कोनि वदे वात झाला ॥ ६१ ॥ तो तादात्म्या-
 नंद वेगळा ॥ ज्यापार्शी संचिताचा ठेला ॥
 त्यांनाच प्राप्त तो भला ॥ इतरां कोठोनि
 असणार ॥ ६२ ॥ काथावृक्षी पक्षी दोन ॥
 एक फळें भक्षी परी तृप्ती न ॥ दुसरा तृप्त-
 पणें पाहे पूर्ण ॥ सहजपणें चहूंकडे ॥ ६३ ॥
 अतृप्त पक्षी त्या पक्षासी ॥ पाहे कोण कैसा
 तें मानसी ॥ विवेकें शोधितां त्याशीं ॥ मैत्री
 झाली अभेद ॥ ६४ ॥ जीवशिवाची ओळख
 पटली ॥ तादात्म्यपणें ऐक्यता झाली ॥ मी
 तूं पणाची दुही फिटली ॥ त्या मोक्ष कैचा आग-
 ला ॥ ६५ ॥ ज्या झालें पिंडब्रह्मांडाचें ज्ञान ॥
 त्याच्या वृत्ती स्थिरावल्या पूर्ण ॥ त्यासी
 न्यूनता न दिसे संपूर्ण ॥ सदानंदी पूर्णता
 ॥ ६६ ॥ शके अष्टोत्तर शत पंचमात ॥ शुद्ध-

पक्ष पौष मासात् ॥ गुरुशिष्य आले सुंबईत
 ॥ आनंद झाला सर्वासी ॥ ६७ ॥ पुढती थोडे
 दिवस राहोनि ॥ स्वामी हरिपुराशी जाती
 तांतडीनीं ॥ सर्वे पंधरा शिष्य घेवांनि ॥
 मुख्य रामजी सहित ॥ ६८ ॥ तेथे गेल्यावर
 प्रकृतीस ॥ ज्वरोपद्रव झाला विशेष ॥ रात्रौ
 पौष वद्य नवमिस ॥ शिष्योत्तमा सांगितले
 ॥ ६९ ॥ उदयीक दशमी तिथीस ॥ आह्वां
 जाणें विष्णुलोकास ॥ अंतरीं दुःख क्लेशाचा
 वास ॥ होऊं न देणें विवेकें ॥ ७० ॥ यात्रा
 येथली संपली ॥ तुमची तुम्ही सांभाळावी
 भली ॥ जी कार्यकारणाभावे लाभली ॥ ती
 पूर्ण होवो संपूर्ण ॥ ७१ ॥ झाला आरंभ भ-
 जनानंदास ॥ रामजी बैसले गीतापाठास ॥
 सूर्योदयाच्या समयास ॥ कैवल्यधाम गांठि-
 ला ॥ ७२ ॥ सहवास प्रेमें उद्विग्नता ॥

झोंबली सर्वांचिया चित्ता ॥ भंडारा प्रसाद
देऊनि समस्तां ॥ रामजी गेले तीर्थाटना
॥ ७३ ॥ श्रीराममारुतीं साधनमार्ग ॥
दाऊनि पुरविला कार्यभाग ॥ पुढले अध्यार्यो
लीला योग ॥ दाविला तो लिहिला असे
॥ ७४ ॥ इति श्री राममारुती चरित्रामृती ॥
तृतीयोध्यायाची समाप्ती ॥ पुढले अध्यार्यो
सावधान चित्ती ॥ चरित्र ध्यानीं बसवावे
॥ ७५ ॥ इति राममारुती चरित्रामृत तृती-
योध्यायः ॥ ॥ ॥ ॥



अध्याय ४ था.



श्रीगणेशाय नमः ॥ श्रीसरस्वत्यै नमः ॥
श्रीसद्गुरुचरणारविंदाय नमः ॥ श्रीराममाहृती
चरित्रामृती ॥ तृतीयोध्यायी साधनगती ॥
चतुर्थोध्यायी लीला वृत्ती ॥ केली ते वर्णित
॥ १ ॥ दशरथ सुत रामचंद्राशी ॥ विश्वामि-
त्र भाले मागावयासी ॥ पुत्रमोहे ना ह्यणे
त्यासीं ॥ मग भूषा बोधिलें वसिष्ठें ॥ २ ॥
रामभद्रा तूं न जाणसी ॥ पूर्व सुकृते लभ-
लासी ॥ अपत्य मोडीं पडलासी ॥ त्याचें
कार्य दुजें असे ॥ ३ ॥ दुष्ट दुर्मदांचा भूभार
॥ झाला असे अनिवार ॥ देवादिकां बेजार
॥ रावणादि करितात ॥ ४ ॥ तरी विश्वा-
मित्र ब्रह्मवेत्ता ॥ त्यासारखा नसे परता ॥
सर्व सिद्धींना राबविता ॥ दुजा विघाता असे

कीं ॥ ५ ॥ रामचंद्र तुजला बाळ ॥ परी दुष्टा
होईल काळ ॥ कीर्ति सरोवरीचा मराळ ॥
अमरत्वे होईल पै ॥ ६ ॥ तरी परा अपरादि
विद्या कला ॥ प्राप्त होतील बाळा सकळा ॥
अस्त्रादि विद्या जी उज्वला ॥ ज्ञात होईल
त्यालार्गी ॥ ७ ॥ तरी सोडीं या मोहासी ॥
रामभद्रा देई त्यासी ॥ हर्षे ब्रह्मवेत्ता मनासी ॥
कार्य कारणा न जाणसी ॥ ८ ॥ यापरी वसिष्ठे
केला उपदेश ॥ रामलक्ष्मण दीधले गाधिजास ॥
सिद्धाश्रमी नेऊन त्यांस ॥ संस्कारिलें
पूर्णत्वे ॥ ९ ॥ महर्षिचें यज्ञकाज ॥ पार पाडि-
लें तदा सहज ॥ जनकागृही नेले अनुज ॥
चापभंग कराविला ॥ १० ॥ यापरी कार्य-
कारणाची स्फूर्ती ॥ संस्कारें उद्भविली ती
ख्याती ॥ वाल्मिकीनें जाणूनि निश्चिती ॥
वर्णिली ती विख्यात ॥ ११ ॥ यापरी राम-

जीतें संस्कार घडला ॥ कार्यकारणाचा भाव
 कळला ॥ भाषेचा सर्वस्वी त्याग केला ॥ ईश
 नामें बोलती ते ॥ १२ ॥ एक तप यात्रा सं-
 पूर्ण ॥ स्वइच्छणें सर्व करून ॥ जयीं आले
 परतोन ॥ तयीं वृत्ती निराळी ॥ १३ ॥ स्वच्छ
 भाषा बावीस नामांची ॥ प्रसंग विशेषीं बोल-
 ती साची ॥ 'जयराम' नामें प्रश्नसुची ॥
 'श्रीराम' जाणिजे मनोल्हाद ॥ १४ ॥ 'जय
 जयराम' स्त्रीलिंग देख ॥ रामचंद्र ईशवाचक
 ॥ 'रघुवीर' दुःख दर्शक ॥ 'जयजय रघु-
 वीर' नको चिंता ॥ १५ ॥ 'भीमाशंकर' वेडा
 कर्महीन ॥ लड्ड दांडगा उनाडपूर्ण ॥ जय
 प्रत्यये अत्यंतिक विशेषण ॥ 'विड्डल' नामें
 होकार ॥ १६ ॥ विड्डल, विठोबा, संबोधन ॥
 'शिव शिव' नामें त्याज्य दूरीकरण ॥ 'हर
 हर महादेव' भय दर्शन ॥ गोविंद, गोपाल

हरदु पैं ॥ १७ ॥ 'गोविंद' एक 'गोपाल'
 दोन ॥ 'गोपालकृष्ण' असे जें सान ॥
 'गणपती' नामें भव्यता पूर्ण ॥ 'दत्तात्रेय'
 दरिद्रता ॥ १८ ॥ 'बलभीम' कसरती पीळ-
 दार ॥ किंवा भोजन शब्दोच्चार ॥ 'मारुती'
 जाण शनिवार ॥ किंवा लाहू बटु पैसा ॥ १९ ॥
 'पांडुरंग हरि रामचंद्र' नाम ॥ हरि नारायण
 ईशवाचक पूर्ण ॥ तैसेचि वार नामाची जाण
 ॥ मोदकारी वाटते ॥ २० ॥ सोमवार 'शिव
 शंकर' नाम ॥ मंगळ 'जयजयराम' पूर्ण ॥
 विठोबा वार सौम्य ॥ गुरुवार जाणिजे ॥ २१ ॥
 भृगु 'शिवशिव जयराम' होय ॥ मंद
 मारुती प्रमेय ॥ रविवार नारायणाय ॥ ऐसीं
 नांवे ठेविर्ली ॥ २२ ॥ यापरी मौनवृत्ति प्रासं-
 गिक वाणी ॥ सहवासें येई ध्यानीं ॥ विद्या-
 थ्यांसी समजे झणी ॥ गूढ गणितें समजा-

विती ॥ २३ ॥ भिवंडी ग्रामीं छयाती पूर्ण ॥
 बालकांसी आनंद घन ॥ गूढ प्रश्ना झालें
 स्थान ॥ सदानंदी निलोभी ॥ २४ ॥ अनुभव
 लोकां पदं लागला ॥ भक्तिभाव वृद्धि पा-
 वला ॥ दर्शनाचा अमृत भेला ॥ राममारुती
 महाराज ॥ २५ ॥ आर्धीच श्री राम हनुमंत
 मक्ति ॥ भुभुःकार लीला भजन वृत्ति ॥ तै-
 सीच मुखचर्या शरीराकृती ॥ हनुमंत
 अंशात्मक ॥ २६ ॥ महाराज नामें संबोधिती ॥
 शरीरयष्टी उंच गोरटी ॥ सुवर्णापरी तेज-
 कांती ॥ छाती बरवी रुंद असे ॥ २७ ॥ पायांकडे
 कमजोर ॥ बालपणीं ह्यणती पांगुळ्हा होणार ॥
 जनवाणी सदा अनिवार ॥ सदा शंकित
 भरलेली ॥ २८ ॥ जगती जन्मती जी
 माणसें ॥ त्या दरेकाचें भविष्य कसें ॥ आयु-
 गुणें रोकडें असे ॥ ज्योतिर्विदां कळेना ॥ २९ ॥

यापरी ईशनामाची अस्खलित वाणी ॥
 लोकाकारणें निर्मियली याणी ॥ संत महा-
 त्म्यांची आज्ञा ह्मणोनी ॥ सांप्रदाय चालवणें
 ॥ ३० ॥ तरी शिष्यवृंदांचा पसारा ॥ किंवा
 गुरुमंत्र महिम्याशीं थारा ॥ तनुमनधनातें
 अर्पण करा ॥ ऐसी दांभिकता नसे तयी
 ॥ ३१ ॥ केवळ नामस्मरणाचा महिमा ॥
 भक्तिरसात्मक भजन कर्मा ॥ वैराग्यशाली
 आनंदपूर्णा ॥ रामभक्ति मुख्यत्वे ॥ ३२ ॥
 कोणी येऊ कोणत्याही मिषें ॥ सहजपणें
 आनंद वेषें ॥ खूण गाठ सोडवोनि विशेषें ॥
 गार अंतरीं बहु होती ॥ ३३ ॥ येती कित्येक
 परीक्षा पहाया ॥ कुत्सितपणें दर्शना ध्याया ॥
 त्या अंतरींचें किलिमिष जाया ॥ विलंब न होई
 जराही ॥ ३४ ॥ कित्येकांना वाणीचें ठोंग ॥
 गाढ निद्रेंत असतां सांग ॥ पाणी टाकुनि

भिजविलें अंग ॥ परी सुखी रामा रघुपते ॥ ३५ ॥
 भजनी नाचतां वरतुन निखारे ॥ टाकिले त्याचे
 कोळसे सारे ॥ चिंता भयाचें ज्यातें वारें ॥
 शिवेना तें कधीही ॥ ३६ ॥ ज्यांनीं चिंताभयातें
 गिळिलें ॥ अहिंसा तत्व आकळिलें ॥ राग
 द्वेषादि बद्ध केले ॥ गौव्याघ्र नांदती त्यापार्शी
 ॥ ३७ ॥ शीतोष्ण बाधा तयालार्गी ॥ वन्हिजल
 समत्वे आंगी ॥ देह सौख्यातें जे वीतरागी ॥
 त्यांसी सर्व सारखें ॥ ३८ ॥ मागणें नाहीं
 कोणापार्शी ॥ माझे ह्यणोनि रक्षायसी ॥
 देह राजभोगी भोजनार्शी ॥ कदान्न पार्शी
 नये कधी ॥ ३९ ॥ वेष दिसे गृहस्थाचा ॥
 मार्षी पटका जरि कांठीचा ॥ उपवस्त्र
 कांठ जरीचा ॥ सार्धें शुभ्र धोतर ॥ ४० ॥
 घट्ट कांस घालोनि नेसती ॥ जेंवि
 ब्रह्मचर्याची लंगोटपद्धति ॥ भोजन प्रसंगी

सोंवळें घेती ॥ परंपरेचा आचार ॥ ४१ ॥
 चांद्रसेनीय किंवा ब्राह्मण ॥ याकडे घेती
 अन्न ॥ इतरीं पेढाबफीं वांचोन ॥ खाणें नार्ही
 कधींही ॥ ४२ ॥ आंग्ल वैद्य मराठे इत्युप-
 नाम ॥ त्यांकडे संध्या प्राणायाम ॥ धनवट-
 कर गृहीं भोजन ॥ भिवंडी एथें चालतसे
 ॥ ४३ ॥ शिक्षण ऐसें घेतलें नसे ॥ परी
 गीर्वाणज्ञान सांग असे ॥ शुद्ध पइजस्वरीं
 गान असे ॥ नामस्मरण भजन तें ॥ ४४ ॥
 वेदांत शास्त्रीं निष्णात ॥ इतर विषयीं पारं-
 गत ॥ विद्वज्जनासीं वाद होत ॥ लेखनानें
 झडकरी ॥ ४५ ॥ मिटक्या मारीत तांतडीनें
 ॥ मुखाकृती मारुती प्रमाणें ॥ खातां मिच
 मिच शब्द होणें ॥ करांगुलि लवचिक वान-
 राकृति ॥ ४६ ॥ तेघवां सर्वां होई भास ॥
 हनुमंताचे अंशात्मक खास ॥ रामनाम अं-

तरीं ध्यास ॥ ब्रह्मचारी भुभुःकारें ॥ ४७ ॥
जनीं लौकिकाचा कंटाळा ॥ स्तुति न व्हावी
तिला आळा ॥ सर्वांशीं मितपणाचा गोळा
॥ वर्तन पाहतां दिसतसे ॥ ४८ ॥ परीं सूर्यो
दयाचा प्रकाश ॥ न शिरावा ह्यणुनी वाव
त्यास ॥ न देतांही तेजोरास ॥ उगवला हें
कळेची ॥ ४९ ॥ किंवा मधुर वस्तूचा आल्हा
दक वास ॥ दाबून ठेविला असतां पास ॥
मुंग्या माशा सावकाश ॥ शोधित येती भोंव-
तीं ॥ ५० ॥ तेंचि जवळी सदा घोळका ॥
महाराज चरणीं लागती निका ॥ नेती आग्रहें
सद्गुरुसखा ॥ राममारुती महाराज ॥ ५१ ॥
एकदा गोधडीबोवांच्या कीर्तनीं ॥ निरूपण
सांगतां पूर्णपणीं ॥ क्रोधावश बोलती हे
श्रोत्यांनीं ॥ ठरविलें कथेसी रंग ये ना ॥ ५२ ॥
श्रोतियांत होते महाराज तयीं ॥ भुभुःकारें

उड्डाण होई ॥ बुवासह पाहती लवलाही ॥
पुढती कथेसी रंग आला ॥ ५३ ॥ बोवा गो-
बडे शोधित येती ॥ श्री सद्गुरु मूर्ति ओळ-
खिती ॥ चरणीं मस्तक ठेविती ॥ आनंदले
बहुपरी ॥ ५४ ॥ नित्य नवे नवे चमत्कार।लीला
काय वर्णुं सुंदर ॥ तो त्रिकाल ज्ञानाचा बहर ॥
लोकीं वाटे नवल ते ॥ ५५ ॥ ज्ञानरायें रेडा
बोलविला ॥ चांगदेवें वाहना व्याघ्र केला ॥
गोरा कुललानें वाळ तुडविला ॥ आश्चर्यकारी
सामर्थ्य ॥ ५६ ॥ एकदां प्रभु पाठारे कायदे
पंडित ॥ कीर्ति ऐकोनि दर्शना येत ॥ नाम
वाणीनें चर्चा ऐकत ॥ नवल वाटलें त्यांसि
पें ॥ ५७ ॥ महाराज मुखींचे शब्द चार ॥ ऐ-
कावे हा हेत फार ॥ समर्थ आपण पुरविणार
॥ कृपा व्हावी हे विनंती ॥ ५८ ॥ ऐकोनि
त्यांचा इच्छित हेत ॥ पारमार्थिक चर्चा चालू

करति ॥ नाम वाणींत बोध होत ॥ अल्पसह-
वासें सहजचि ॥ ५९ ॥ अमृतमय चर्चा
विषय ॥ वृत्ती बनली त्यांची तन्मय ॥ परता-
वयाची वेळा जाय ॥ भान हरपलें भक्तींत
॥ ६० ॥ शेरडीचे साईबावा महामंत ॥ त्यां
च्या भेटीस अठराशें वत्तिसांत ॥ तेथ त्रिवक
कर्णिक येत ॥ आज्ञा ईशावास्य वाचार्वे ॥ ६१ ॥
डेवावा मनन ध्यास तेथ ॥ तयीं महाराज
सान्निध्यांत ॥ ऐकिलें तें ध्यानांत ॥ कल्याण
मुक्कामीं पुजियेलें ॥ ६२ ॥ ईशावास्याचें नित्य
पठण ॥ आहे का चालू नित्य नेमान ॥ कर्णिकें
महाराजांलागुन ॥ विनंति केली आदरें ॥ ६३ ॥
आहे परीं समश्लोकी करून ॥ डेविली ती
सुधारून ॥ द्यावी तसदी आपणा लागून ॥
देत आहे दयाळा ॥ ६४ ॥ पुढें विस्मृति झाली
महाराजांसीं ॥ सा वर्षांनीं दिली त्यांसीं ॥

शुद्ध करूनि स्मरणेंसी ॥ अवतार समाप्ति
 वेळेला ॥ ६५ ॥ कर्णिकें पाहोनि प्रेमानें ॥
 उद्दरले सद्गद अंतःकरणें ॥ महाराज अगाध
 ज्ञानानें ॥ पूर्णत्व होते साक्षात् ॥ ६६ ॥
 शिरडीस घडलेला वृत्तांत ॥ महाराजें पुसिला
 प्रेमांत ॥ साई स्वतांशीं बडबडत ॥ ते सांगा
 स्मरणानें ॥ ६७ ॥ त्याचा पूर्ण बोध नव्हता
 मना ॥ परी शब्दजाल होतें ध्याना ॥ ती
 ओळख तत्क्षणा ॥ महाराजें पटविला ॥ ६८ ॥
 समश्लोकी भागवत प्रवचन ॥ होतें चाललें
 तें स्मरण देऊन ॥ नार्थीय समश्लोकी काढून
 ॥ रूपांतर लिहिल्लें ॥ ६९ ॥ कर्णिकाशीं
 झाला बोध ॥ वाढला आदर चरणीं
 अगाध ॥ साई महाराजीं नसे भेद ॥
 नेत्रां निराळे एकचि ॥ ७० ॥ शिरडी
 मुक्कामीं दर्शनास ॥ महाराज गेले ते वेळेस ॥

भादल्या दिवसापासोनि खास ॥ साईबाबा
बोलती ॥ ७१ ॥ उद्यां आमुची दिवाळीरे ॥ सोनि-
याचा दिन आला रे ॥ जणों भजनाचें शिरलें
वारें ॥ साईं मुखीं सारखें ॥ ७२ ॥ दुसरे
दिवसा आरती वेळा ॥ राम मारुती पाहोनि
डोळां ॥ थांबविला आरती सोहळा ॥ कडा-
हनि भेटले ॥ ७३ ॥ कांहीं काल मुग्ध वृत्ती
॥ एकासनीं वैसल्या उभय मूर्ति ॥ कौतुका
आनंद भक्तांप्रति ॥ वाटला तो अद्भुत ॥ ७४ ॥
साईं नाथांसी नैवेद्य ॥ मशिदींत नेती ते
प्रसिद्ध ॥ तयीं साईं बोलले आज आय ॥
नाथ राम मारुतींचा ॥ ७५ ॥ नैवेद्य येतां
तांतडी ॥ सोहंकारें हुंगोनि आवडी ॥ मुखीं
ग्रास एकाची गोडी ॥ घेतली ती आनंदें
॥ ७६ ॥ उभय संत हातांत हात ॥ घालोनि
वैसती प्रेमांत ॥ त्यांचीं बोलणीं त्यांस ज्ञात ॥

आनंद सोहळा दिसतसे ॥७७॥ महाराजांशीं
 डेवोनि घेती ॥ अत्याग्रहें रहा ह्मणती ॥ चव-
 दा दिवस उलटल्या वरतीं ॥ ना इलाजें नि-
 रोपिलें ॥ ७८ ॥ महाराजां पुसतां समजलें
 ॥ साईं आदिनाथ प्रवर्तले ॥ साईंनीं नाथ
 संबोधिलें ॥ अवतार नाथ परंपरा ॥ ७९ ॥
 महाराज जाण्या आधीं शेरडसि ॥ कांहीं
 परिचित दर्शनास ॥ साईं शिष्यें आग्रहास ॥
 पडून विनवीत महाराजा ॥ ८० ॥ साईंबावा
 अंन कोणाचे ॥ आपणा नाथ ह्मणेल त्याचे
 ॥ सर्वपरी या गूढाचें ॥ पूर्व सर्व सांगणें
 ॥ ८१ ॥ महाराज हासून सांगती ॥ सर्व
 नाथ परंपरेचे असती ॥ आदिनाथ ते साईं
 साप्रति ॥ साईंरूपें प्रकटले ॥ ८२ ॥ आह्मी
 असों भुजंग नाथ ॥ आमचे सद्गुरु बाळ
 मुकुंद होत ॥ परी साईंसह ते समान असत ॥

सद्गुरु मूर्ति वंद्य त्या ॥ ८३ ॥ यापरी नाथ
 मार्गीचा खुलासा ॥ महाराज मुखें ज्ञात
 झाला खासा ॥ ब्रह्मचर्याकृति भासा ॥ हनु-
 मंत रूप दावित ॥ ८४ ॥ नाथ ह्यणावा
 हनुमंत गणा ॥ सिद्धरूप अंशात्मक जाणा
 ॥ मार्ग दावावया अज्ञजना ॥ अवतरले हे
 निश्चित ॥ ८५ ॥ कोठील असो कोण्या कालचा ॥
 संतनाम घेतां त्याचा ॥ स्थलकालाचा सर्व
 खुलासा ॥ सांगती धर्मपंथासह ॥ ८६ ॥ महाराज
 कष्टे ब्रह्मचारी ॥ ईशनामें बोलती भाषा सा-
 री ॥ हें पाहून ग्रामाधिकारी ॥ हांग समजे
 मनांत ॥ ८७ ॥ एका वेश्येस द्रव्यवशें ॥ अधिकार-
 देणें उद्युक्त विशेषें ॥ रात्री धाडिली मंदिराखासें
 ॥ श्रीरामाचे निद्रिस्थ ॥ ८८ ॥ जाऊनि महा-
 राजां केलें जागें ॥ स्त्रीभाव चेषा सुलभ
 मार्गें ॥ महाराज हांसोनि ह्यणती जागे ॥

राम शिव नामें उच्चारिती ॥ ८९ ॥ निरूपार्ये
जातां वाटे ॥ दाह शरीरीं येती कांटे ॥
ज्वरोपद्रव अति फाटे ॥ अधिकाच्या निरोप
धाडी ॥ ९० ॥ धांवोनि आला तांतडी अती ॥
महाराज पार्यो मस्तकाप्रती ॥ ठेवोनि यांची
क्षमा ती ॥ विनवितसे घडोघडी ॥ ९१ ॥ क्षमा
केली महाराज हांसले ॥ कृपादृष्टीनें पाहिलें ॥
तंव वेश्येगृहीं नवल झालें ॥ ज्वरोपद्रव कमी
झाला ॥ ९२ ॥ महाराजचरणीं त्याची भक्ति ॥
अत्यंत राहिली प्रेमें ती ॥ पुढें ठाण्यासी
महाराज जाती ॥ तों भेटला तेथेही ॥ ९३ ॥
विचारपूस करितां साताच्यास ॥ असतो
म्हणाला महाराजांस ॥ महाराज पुसती
मसुरेस ॥ भगवान संतां पाहिलें कीं ॥ ९४ ॥
अवश्य ध्यावें त्यांचें दर्शन ॥ ते मौनव्रतें
असती पूर्ण ॥ तें सोडावया मी जाईन ॥

चातुर्मास्यीं अवश्य ॥ ९५ ॥ आज्ञा ऐकून
 संतांचिया ॥ गेला दर्शना आज्ञेपरी या ॥
 चातुर्मास्यीं भेटावया ॥ उत्सुकतेनें राहिला
 ॥ ९६ ॥ शोधा जातां मसुराग्रामीं ॥ मार्गीं
 कळलें वर्तमान नामी ॥ त्यांच्यापरी वेडे
 भ्रमीं ॥ रात्रीं एक पातले ॥ ९७ ॥ हास्य नाच रंग
 भले ॥ रात्रींत नाना खेळ केले ॥ पहाट होत
 निघून गेले ॥ उदर्यां भगवान समाधिस्थ
 ॥ ९८ ॥ ही कथा ऐकल्यावरती ॥ तो
 अधिकारी ठाण्याप्रती ॥ फिरोनि येतां
 महाराजांप्रती ॥ वर्तमान सर्व सांगितलें
 ॥ ९९ ॥ महाराजें हांसोनि लेखिलें ॥ ऐक-
 लें तेंच वर्तलें ॥ तव भावें जें धारिलें ॥ तेंच
 सत्य असे कीं ॥ १०० ॥ कथेचा या भाग
 घेतां ॥ योगबलें गेले स्वतां ॥ अंतकाळीं
 भगवान संतां ॥ भेहून सर्व सोडविलें ॥ १०१ ॥

पेशा या चौथ्या अध्यार्यी ॥ एक तपाची
यात्रा पार्यी ॥ ईश भाषा जनाठार्यी ॥ नाम
महिमा संतलीला ॥ १०२ ॥ पेशापरी चार
कार्मे ॥ चार पुरुषार्थ योग क्षेमें ॥ स्वतः ब्र-
ह्मचर्यी चतुर्थाश्रमी ॥ चतुर्वर्णाचार ते ॥ १०३ ॥
यापरीस चतुर्थाध्याय ॥ शुक्ल चतुर्थां श्रावणा
पूर्ण होय ॥ पुरुषार्थ, वर्ण, आश्रमीय ॥ चहूं
बाजूंचा चौकडा ॥ १०४ ॥ इति श्रीराममारुती
चरित्रामृत ॥ चतुर्थाध्याय कथा बहुत ॥ वाचा
जी निश्चित शुद्ध होत ॥ संतां माझें नमन तें ॥
॥ १०५ ॥ इति राममारुती चरित्रामृत चथु-
र्थीध्यायः ॥ ॥ ॥ ॥



अध्याय ५ वा.



श्रीगणेशाय नमः ॥ श्रीसरस्वत्यै नमः ॥ श्रीगुर-
वे नमः ॥ श्रीराममारुती चरित्रामृत गोड ॥
चवथे अध्यायी ब्रह्मचर्य लीला अवघड ॥
पंचमी अवतार कार्य द्राक्षा घड ॥ दाऊन
धाम स्वीकारला ॥ १ ॥ कल्याण भिवडी
वसतिस्थान ॥ परि कार्यभावे तें न राहून ॥
शिष्यजनांच्या प्रेमेंकरून ॥ स्थले अनेक
हिंडले ॥ २ ॥ ठाणे कुलाबा मुंवापुरी ॥
गुजराथ वडोद्याभ्यंतरी ॥ नागपुरा पासून
रत्नागिरी ॥ सत् कीर्तीने फिरविले ॥ ३ ॥ ज्या
गावी होय मुक्काम ॥ तेथ भजनोत्सव अनु-
पम ॥ नाम महिमा वाढे सुगम ॥ जन चित्ता
बळविती ॥ ४ ॥ वृत्ती सहज समाधि स्थिती
॥ वाटे गाढ निद्रा परि जागृती ॥ सबाह्य

अंतरी नाम उक्ति ॥ राहिली पूर्ण भरून
॥ ५ ॥ जडासी जडाया अंतरी सुरे ॥ खंड
कुठेना ऐसें भरे ॥ भक्ति भावना भरूनी उरे ॥
अंतरंगी साठवून ॥ ६ ॥ डोळा डोळ्यातें
पाहूं न शके ॥ दर्पण देवे तें परकें ॥ निजरूपातें
ओळखे ॥ ज्ञानदृष्टी तीच होय ॥ ७ ॥ ऐसी
दृष्टी ज्याची झाली ॥ त्याची आपपरता बुडा
ली ॥ सर्व भूतें त्याचीं झालीं ॥ तोहि होई त्यां-
चाची ॥ ८ ॥ सदा मुखार्शी रामनाम ॥ किंवा
ॐ शिवाय नम ॥ ऐक्यरूपें सप्रेम ॥ द्वैत त्या-
सीं कोठलें ॥ ९ ॥ अज्ञानत्वे संतलीला ॥
जना चमत्कार वाटे झाला ॥ स्वानुभवाचा
जो तो मासला ॥ बोले तेचि चमत्कार ॥ १० ॥
जनचित्ता ज्यांनीं ओळखिलें ॥ तद्दात्म्य रूपें
जाणलें ॥ त्यासीं तीन काळ का आगळे ॥
राहतील कोठें कैसे ते ॥ ११ ॥ आत्माज्योति

भूतमात्रांची ॥ केंद्ररूपें ऐक्यतेची ॥ जाणि-
 वेने संदेशवाची ॥ मनोमय विद्युतेने ॥ १२ ॥
 ऐसी जाणीव इतरां केंची ॥ ती संतमहा-
 त्म्या होय साची ॥ त्यांच्या सर्व क्रिया
 लीलाचि ॥ चमत्कारसे वाटती ॥ १३ ॥
 तरी ऐसे चमत्कार ॥ सज्जनांनी कथिले सा-
 चार ॥ जे जे घडले त्यांतील सार ॥ वर्णांतसें
 प्रसंगीं ॥ १४ ॥ दादराशीं अठराशें पस्ति-
 सांत ॥ भजनाकारणें राहिले वस्तीस ॥ पार-
 ण्या आर्षीं मका फराळास ॥ आणा ऐसें
 आज्ञापिलें ॥ १५ ॥ वेळा नव्हती ते बाजारा-
 ची ॥ गेला घाडीयलेला मळ्याशीं ॥ द्या हो
 कणसें ह्मणे आह्वांसीं ॥ मूल्य योग्य बेऊनी
 ॥ १६ ॥ मळेकऱ्यानें कणसें खुडोन ॥ टोपलें
 भरुनी घ्या ह्मणून ॥ मनीं बोले दाम कोटून ॥
 आणूं आतां इतक्यांचे ॥ १७ ॥ थांबा ह्मणे

आणूनि देतो ॥ जाऊनि तांतडी पळत येतो ॥
घावीं असती त्याचीं ह्यणतो ॥ दावी चवली
मळेकऱ्या ॥ १८ ॥ हांसून घेतली त्यांच्या
हातची ॥ झालें आज मोल यांचें इतुकेंची ॥
जा निःशंक बांधून यांची ॥ ठेवूनि मोटली
पाठीवरी ॥ १९ ॥ झालें आश्चर्य तेवेळां ॥
मळेकरी खाष्ट ठरलेला ॥ मळयाशीं कोणी
गेलेला ॥ चोर बनवी तयाशीं ॥ २० ॥ द्वाद-
शीस ऐसा फराळ ॥ भोजना आधीं नसे
केवळ ॥ सर्वा वाटलें मोठें नवल ॥ चमत्का-
र कीं दाविला ॥ २१ ॥ शके अठराशें
तेहतिसांत ॥ झालापुर्ती वास्तव्य
होत ॥ आवडी दर्शना एक येत ॥ त्यासी
अष्टविनायक करीं जा ॥ २२ ॥ आज्ञा वच
फाल्गुनी चतुर्दशीस ॥ रामनवमी येईं नास ॥
सालाप्रमाणें उत्सवास ॥ भेटें मज निश्चयें

॥ २३ ॥ गुर्वाज्ञेसीं मानुनी त्वरित ॥ गण-
 नाथार्ची दर्शनै घेत ॥ सांग पूजा दक्षिणा
 पूरित ॥ यथासांग करूनियां ॥ २४ ॥ भाज्ञे-
 नुरूप आले घरा ॥ हिशोब पहाती झाला
 सारा ॥ नेल्या रकमेचा शिलकेंत थारा ॥
 होवोनि खर्च पुनरपि ॥ २५ ॥ घेतले तितुके-
 चि परत आले ॥ वाटखर्चासहि तपासिले ॥
 नाहीं दिधले किंवा घेतले ॥ तरी खर्चले ते
 शिलकी कसे ॥ २६ ॥ अठराशें एक उन
 चाळिस ॥ निजगुरु तिथीला कल्याणास ॥
 आनंद वाटला सर्वास ॥ नवल मोठें वर्तलें
 ॥ २७ ॥ पारनेरकर श्रीकेशवस्वामी ॥ होते
 संगतीं दिवस नामी ॥ पूजन आरती ते सं-
 गमीं ॥ आला निरोप घरांतून ॥ २८ ॥
 दोघां मुलानां उबर आला ॥ गांठी
 दिसती जांघेला ॥ केवळ मृत्यूचा घाला ॥

रेकतांचि भय वाटे ॥ २९ ॥ उत्सवास्तव
 पाहुणी तीं ॥ महाराज गेले स्वामीसहितीं ॥
 त्वरित जाउनी त्यांतें पाहती ॥ सर्वांगी हात
 फिरविला ॥३०॥ तीर्थ घावें दीन गुरूचा ॥
 जयजय रघुवीर शब्दें साचा ॥ भाव कळवि-
 ला अंतरींचा ॥ चिंता नको हें जाणां ॥३१॥
 सारी रात्र भजन चाले ॥ शिर्षी उड्याणी झळा-
 ले ॥ बीज जैसी तये वेळे ॥ मुलें विरामय
 जाहलीं ॥ ३२ ॥ विषारी साथी तापबाधा ॥
 कालपाशचि नसे वांधा ॥ रामभजनें केला चेंदा
 ॥ कालपाश तोडीला ॥३३॥ संतमहात्म्याची
 योगकला ॥ दुरवी झणी कलिकाला ॥ हा
 प्रत्यय सर्वा आला ॥ दृष्टीपुढें घडलेलें ॥३४॥
 यापरी प्रसंगी चमत्कार ॥ सहज लीला दा-
 विली साचार ॥ जना होई नवल फार ॥
 वितंडातें दवडिती ॥ ३५ ॥ पद्दस अर्जे

नाना परिचीं॥भक्तिभावेँ करिती सार्ची॥झप-
 झप जेवणें घेती न रुची ॥ वाढा पुरे ह्यणणें
 नसे ॥ ३६ ॥ एकदा हमरापुर गांवीं ॥ कुळ-
 कर्ण्यानेँ भक्तिभावीं ॥ भोजनालाइप्रेमें क-
 रवी ॥ वाढपे वाढिती आग्रहेँ ॥ ३७ ॥ मागणें
 नाहीं पाहोन ॥ खाववुं भलें पोट भरून ॥ न
 टाकिती कधीं उच्छिष्ट अन्न ॥ म्हणुनि प्रेमें
 वाढिती ॥ ३८ ॥ परब्रह्म अन्न आनंदानें ॥
 सदळपणें जेविती नेमानें ॥ देखुनि हें मंडळी-
 नें ॥ लाइ मोठे बांधले ॥ ३९ ॥ अंतरीं महा-
 राजें जाणलें ॥ वाढिती तितुके उठविती
 भले ॥ ऐसेँ होतां लाइ सरले ॥ क्षमा या-
 चिली ते वेळां ॥ ४० ॥ यांच परीचा एक
 प्रकार ॥ कल्याणास झाला साचार ॥ ग-
 णेश चौतीचा सण सुंदर ॥ भोजन झालें
 अतिकालीं ॥ ४१ ॥ रात्रसमयीं आग्रहेँ पु-

सिलें ॥ एकभुक्त राहणें न चांगलें ॥ प्रकृति-
सी थोडें भलें ॥ पाणी पिण्या आधार ॥ ४२ ॥
तरीं महाराजें दर्शविलें ॥ मारुती तीन आणा
भले ॥ जाउनी घरांत पाहिलें ॥ तों असती
लाहू तीनचि ॥ ४३ ॥ ठाणें मुक्कामीं विचित्र
लाला ॥ राहिल्या घरीं महाराज वस्ती-
ला ॥ स्नानासहि पाणी सांडण्याला ॥
लागे विदित सर्वांतें ॥ ४४ ॥ होते उतरले
जयाच्या घरीं ॥ ठरविलें त्यानें मनाभ्यंतरीं
॥ पाणी पट्टी बिन्हाडावरी ॥ नित्याहुनी न
घेणें ॥ ४५ ॥ ऐसा करूनी मनाशीं विचार ॥
महाराजां राहविलें साचार ॥ पूर्ण मास होतां
पाहे झडकर ॥ सूर्च नेहमीप्रमाणें ॥ ४६ ॥
शंका मनीं भरली पूर्ण ॥ जलमापक बिघड-
ल्याची जाण ॥ तपासा अंतीं आलें कळून ॥
यंत्र, काम करि योग्य ॥ ४७ ॥ एक मास

पाणी बहु खर्चून ॥ पट्टी नाही अधिक ऊन ॥
आश्चर्यभरें झालें मन ॥ चमत्कार बोलती
॥ ४८ ॥ कित्येकां अनुभव आले ॥
निजगृहीं जें वर्तलें ॥ दर्शना जाता सहज
बोलें ॥ खूण पटे सहजाचि ॥ ४९ ॥ केव्हां
कोणा आज्ञापिती ॥ फलपुण्याची जाणवती ॥
दुर्मिळ असे जें ते वरती ॥ मिले सहज
इच्छेपरि ॥ ५० ॥ एका दंपत्याचे मनी ॥ सद-
गुरुतें पुरण घालूं भोजनीं ॥ ऐसें होतें बहुदिनीं ॥
होता भावें विचार ॥ ५० ॥ तदनुसारें आले
घरा ॥ परी नव्हता तो योग खरा ॥ तात्काल
युणें संचारा ॥ दुःख वाटलें उभयांतें ॥ ५२ ॥
केला मनाशीं विचार पूर्ण ॥ उदयिक पुरणपोळी
करून ॥ नैवेद्य दाऊं पूजा करून ॥
प्रतिमेसीं साचार ॥ ५३ ॥ तो वृत्तांत
अकस्मात ॥ महाराज उभयांतें कळवीत ॥

पोळी आह्यासी निश्र्वित ॥ पॉचली ती खास
 कीं ॥ ५४ ॥ शके अठराशें सदुतिसांत ॥
 विनाविलें ताह्याप्यांनी प्रेमयुक्त ॥ वडिलांवेळी
 कृपावंत ॥ प्रसाद आह्या दीधला ॥ ५५ ॥
 आतां एकदां कृपाकरून ॥ मुलांवाळां प्रसाद
 देऊन ॥ अभयकर हा शिरीं ठेवून ॥ धन्य
 आह्या करावें ॥ ५६ ॥ चार दिवसां आधीं
 केली विनंती ॥ तेच दिनीं कामगिरी
 निकटी ॥ आली पाहून कष्ट चितीं ॥
 शोधिती मार्ग सद्भावें ॥ ५७ ॥
 झाला सहर्जो चमत्कार ॥ नव्हत्या सोयी
 त्या तयार ॥ पुरविली इच्छा अनिवार ॥ दृढ
 भावने परीस ॥ ५८ ॥ संत-पदाच्या दर्श-
 नाची ॥ दृढ इच्छा शुद्ध प्रेमाची ॥ संकटें
 वारिती सार्ची ॥ मनोमयीं सहज ते ॥ ५९ ॥
 ऐसिया परी अनेक लीला ॥ केल्या, नाम-

महिमा वाढविला ॥ चतुर्मास दादराला ॥
 शके अठराशें चाळिशीं ॥ ६० ॥ ऐसियापरी
 चमत्कार करून ॥ जनीं नाममहिमा वाढ-
 वून ॥ एके दिनी संदेश पूर्ण ॥ साईंबाबांचा
 पांचला ॥ ६१ ॥ सरतां श्रावण एक दिन ॥ दोन
 पारसिक शोध काढोन ॥ बोलती महाराजां
 भेदून ॥ झाला दृष्टांत साईंचा ॥ ६२ ॥ शिर-
 डीशीं दर्शना न येतां ॥ भेटावें राममारुती
 संतां ॥ निरोपावें त्यांसी तत्वतां ॥ जावें
 दादरा शोधित ॥ ६३ ॥ ते बोलपडतां कार्नी ॥
 जैसें पूर्वस्मरण व्हावें झणीं ॥ तेंवी तत्काल
 होवोनी ॥ झाला वृत्तींत बदल तो ॥ ६४ ॥ प्रसन्नता
 मुखावरी ॥ तेव्हांपासून दिसली भारी ॥
 शिष्यांठायीं अनिवारीं ॥ प्रेमा अति वाढला
 ॥ ६५ ॥ तेथवांसि जाती जये घरीं ॥ मागून
 घेती दधि करीं ॥ शर्करेसह प्रेमभरी ॥

नव्हता क्रम तो चालवला ॥ ६६ ॥ निरोप
आतां शेवटचा ॥ जाणून घेती शिष्यांचा ॥
अंतरीं जें वसे त्याचा ॥ बोध इतरां कोटून
॥ ६७ ॥ कल्याणासीं सालापरी ॥ गणेशो-
त्सवाभ्यंतरीं ॥ भजनरंग रात्रभरी ॥ अने-
कांकडे जाहले ॥ ६८ ॥ त्यानंतर ज्वरोपद्रव
देहकष्ट ॥ सात दिवसांत झाला अनिष्ट ॥
वद्य भाद्रपद नवमी श्रेष्ठ ॥ प्रियवारीं विस-
र्जन ॥ ६९ ॥ पाचांचा पांचां ठेविला ॥ स्व-
तः कैवल्यधाम गांठिला ॥ ऐहिकातें लोंटला ॥
खूण साईची मिळताच ॥ ७० ॥ अठरा दि-
वसांचें अंतर ॥ उभय संतांमाजि साचार ॥
इतरां वाटे नवल फार ॥ तत्व याचें तेच
जाणो ॥ ७१ ॥ शके अठराशें चाळीस ॥
समाधि-काल कल्याणास ॥ बाल्य गेलें
जेथ विशेष ॥ तेंचि स्थल पूर्ततेचें ॥ ७२ ॥

यात्रा पुरती भोळखिली ॥ निजानंदा आली
 उकळी ॥ कार्यकारणाची पूर्तता झाली ॥
 व्यर्थ मोहीं न राहती ॥ ७३ ॥ ज्यांनीं षड्भिपूतें
 तुडाविलें ॥ दृष्टी भयानें पळविलें ॥ मायेपासुनि
 दुरावले ॥ त्यांसी मृत्यु कोठला ॥ ७४ ॥
 जीर्ण होतां जैसा पंजर ॥ देती टाकूनि
 मार्ग सत्वर ॥ तैसा पंचत्वाचा जर्जर ॥
 सोडून देती आनंदें ॥ ७५ ॥ संतचरित्र लेख-
 नाची ॥ होती इच्छा बहु दिवसांची ॥ सहज
 योग आला साची ॥ वाळमित्र भेटले ॥ ७६ ॥
 वसिष्ठ गोत्री ताह्यणे ॥ गोपालात्मज
 भास्करनामें ॥ वार्तालापीं संत महात्मे ॥
 नामें वर्णिले कथेसह ॥ ७७ ॥ या सुयोगें
 आनंदले ॥ तांतडीनें हातीं घेतलें ॥ चित्त
 बुद्धीशीं गोठलें ॥ लिहविती निमित्त्यें ॥ ७८ ॥
 वर्णावयासी सत्कीर्ति ॥ त्यांनींच दिली सहज

स्फूर्ति ॥ महनीय आंगी संस्कृति ॥ न बोबडे
परि गोड ॥ ७९ ॥ जनमुखीच्या सत्यकथा ॥
श्रींच्या गद्यचरिताची साह्यता ॥ श्रावण
वद्य नवमीस पूर्णता ॥ अष्टोत्तर शत पंचे-
षाळिसी ॥ ८० ॥ वाजसनेयी पाठक इत्यु-
पनाम ॥ रामचंद्रात्मज हरि शर्मा नाम ॥
आयुर्वेदीय व्यवसायी पूर्ण ॥ संतपदार्शी
तर्ह्यानत्वे ॥ ८१ ॥ श्री राममारुती चरित्रामृत
॥ पंचमोघ्यारी चमत्कार अद्भुत ॥ वाचोत
नित्य भक्तियुक्त ॥ सन्मार्गाचे दर्पण ॥ ८२ ॥
संतकथा असती पुण्यप्रद ॥ भक्ति-वैरा-
ग्याचा बोध ॥ ज्ञानडेश परम शुद्ध ॥ संत-
माहात्म्य चरित्रांती ॥ ८३ ॥ ॥ ॥
॥ इति श्री राममारुतीचरित्रामृत संपूर्ण ॥

श्री सद्गुरुराममारुती महाराजांची
आरति.

जय जय जय महसंता, वर्णू किती महता ॥
 तारक नाम मार्गा वळविशी जनचित्ता ॥ जय
 जयजय ॥ निर्मळ षड्रिपुमद्या वाणीशी बंधा ॥
 ईश नामा वाञ्छुनि ना घेशी कदा ॥ श्रीराम-
 मारुति नामें संतपदा जाशी ॥ सत्शिष्यातें
 चाहुनि गुरुमात्रा देशी ॥ जय जय जय ॥१॥
 प्रवृत्ति मोहाशी भस्मीभुत केला ॥ आशां
 पाशा बांधुनी जलथी बुडविला ॥ ब्रह्मचर्या
 गाडी बितरागी उटी ॥ अंतर बाह्येल्याली
 सुंदर गोमटी ॥ २ ॥ वानुं किती सद्गुणता
 सर्वांशी समता ॥ जयजयकारें आरती
 ओवाळित आतां ॥ सद्गुरु वरदा धृतकर
 शिष्योत्तम ज्ञाता ॥ निजरूपी तल्लीनता
 रघुवीर भक्ता ॥ ३ ॥ भजनारंगी वृत्ती उंच